

د اصحابو عدالت

علامه عسکری

Download from: [aghalibrary](http://aghalibrary.com)

بِسْمِ اللّٰهِ الرَّحْمٰنِ الرَّحِیْمِ
قَالَ رَسُولُ اللّٰهِ صَلَّى اللّٰهُ عَلَيْهِ وَآلِهِ وَسَلَّمَ فِي حَقِّ شُهَدَاءِ
أَحَدٍ: "هُوَ لَأَشْهَدُ عَلَيْهِمْ" فَقَالَ أَبُو بَكْرٍ (رَضِيَ): أَلَسْنَا
يَا رَسُولَ اللّٰهِ إِخْوَانُهُمْ، أَسَلَّمْنَا كَمَا أَسَلَّمُوا وَجَاهَدْنَا
كَمَا جَاهَدُوا؟!

فَقَالَ رَسُولُ اللّٰهِ (صَلَّى اللّٰهُ عَلَيْهِ وَآلِهِ وَسَلَّمَ): "بَلَى، وَ
لَكِنْ لَا أَدْرِي مَا تَحْدِثُونَ بَعْدِي!"

رسول الله مبارک د احد د شهيدانو په هکله
و فرمايل: "د دې دلې د برحقه کيدا گواهي ورکوم"
ابوبکر (رض) وويل: اي د خداي رسوله! ولي مونږ د
هغوي وروڼه نه يوو، د هغوي په خبر مو اسلام راوړ
او د هغوي په شان مو جهاد وکړ؟ پيغمبر (ص)
و فرمايل: "ولي نه، خو نه پوهيږم له ما وروسته به کوم
بدعتونه کوي." ۱

۱. موطا مالک، کتاب جهاد، دوهم ټوک، ۴۶۲ مخ، ۳۲ حديث.

موضوعگانې چې لولو

په دواړو مکتبونو کې د صحابي تعريف

۱. د خلفاؤ په مکتب کې د صحابي تعريف
۲. د اهل بيتو په مکتب کې د صحابي تعريف
۳. د خلفاؤ په مکتب کې د صحابي د پيژندنې ضابطه

۴. پر دې ضابطې اشکال

په دواړو مکتبونو کې د اصحابو عدالت

۱. د صحابه ؤ د عدالت په باب د خلفاؤ د مکتب ليدتوگه
۲. د اصحابو د عدالت په باره کې د اهل بيتو د مکتب نظر

۳. د مؤمن او منافق د پيژندنې ضابطه

په دواړو مکتبونو کې د صحابي تعريف

★ د خلفاؤ په مکتب کې د صحابي تعريف:

ابن حجر د خپل کتاب "الاصابه" په سريزي کې د صحابي په تعريف کې وايي:

صحابي هغه څوک دی چې پيغمبر(ص) يې ليدلی، پر هغه يې ايمان راوړی او مسلمان مړ شوی وي، که له پيغمبر(ص) سره د هغه ملگرتيا او ليدنه لږه وي يا ډيره، له پيغمبر(ص) يې روايت کړی وي يا نه، له پيغمبر(ص) سره غزا ته تللی وي يا نه، دغه ټول وگړي زمونږ له تعريف سره سم: چې پيغمبر(ص) يې ليدلی، ځائيري، ان تر دې که چيرې يوازې يو ځل يې پيغمبر(ص) ليدلی او ورسره يې ناسته هم نه وي کړي،

او يا يې د نابينا يې له کبله هغه مبارک پخپلو
سترگو نه وي ليدلی.^۱

هغه د خپل کتاب په يوې بلې برخې کې وايي:
"هغه ضابطه چې پرې په پوهيدا سره د گڼ شمېر
کسانو صحابي کيدا معلوميري:

۱. هغوي (خليفه گانو) په سوبو کې يوازې اصحاب
په قومندانې گمارل.

۲. په لسم هجري کال کې، په مکې او طائف کې
هيڅوک نه وو خو دا چې اسلام يې راوړ او له
پيغمبر(ص) سره يې په حجة الوداع کې شتون
درلوده.

۳. د اوس او خزرج د دوو قبيلو ټولو وگړيو د
پيغمبر(ص) د دورې تر پايې پورې اسلام راوړ
يعنې مسلمانان شول.

۴. د پيغمبر(ص) له رحلته وروسته هم په هغوي کې
هيڅوک کافر نه شول.^۲

۱. الاصابه، لومړی ټوک، ۱۰ مخ

۲. الاصابه، لومړی ټوک، ۱۲ مخ

زه دا وایم که چیرې یو خیرتند زمونږ د کتاب "یو سل او پنځوس جعلی صحابیان" برخې و جا جوي، د اصحابو په هکله د خلفاؤ د مکتب د تسامح او غفلت پر ژورتیا او د حدیث په علم د هغه په تاوان پوپیږي.

★ د اهلبيتو (ع) په مکتب کې د صحابي تعريف

د صاحب جمع صحابه د ملگري او ناسته پاسته کوونکي په معناه ده او صحابي يعني د پيغمبر (ص) له اصحابو هغه يو کس چې د هغه مبارک ملگری او روسره يې ناسته پاسته کړی وي او لکه څنگه چې بنکاره ده، يوازې د هغه چا په باب رښتيا ده چې له هغه مبارک سره يې زياته ملگرييا او ناسته پاسته کړې وي، ځکه چې مصاحبت د اوږد مهاله ملگرتيا تقاضا کوي.^۱

بله خبره دا چې، کله مصاحبت او ملگرتيا د دوو تنو تر مينځ وي، ناچاره بايد د صاحب لفظ او د هغه جمع صحابه په کلام کې له يو بل نوم سره ورزيات شي (مضاف او مضاف اليه) لکه څنگه چې په قران کریم

۱. مراجعه دي وشي لسان العرب او مفردات راغب، ماده

کې داسې راغلي "يَا صَاحِبِي السِّجْنُ" ^۱ يعنې اې زما دوو ملگرو بنديانو، او "أَصْحَابُ مُوسَى" ^۲ د پيغمبر(ص) په زمانې کې هم ويل کيدل: "صَاحِبُ الرَّسُولُ اللَّهُ" او "أَصْحَابُ رَسُولُ اللَّهِ" يعنې صاحب او اصحاب يې له رسول الله سره ورزياتول. لکه څنگه چې ويل کيدل "أَصْحَابُ بَيْتِ الشَّجَرَةِ" او "أَصْحَابُ صُفَّةٍ" يعنې ټول يې په اضافې او د بل په نسبت راوړل، او په هغه وخت کې د صاحب او اصحاب لفظ په يوازې سر او د مضاف اليه له راوړلو پرته، د پيغمبر(ص) د اصحابو نوم نه و خو د خلفاءو د مکتب مسلمانانو ورو ورو د خداي د رسول اصحاب، اصحاب او صحابي ونومول. نو دا تسميه او نوماول، د متشرعه اصطلاح او د مسلمانانو د نومولو ډول دی. دا د صحابي په تعريف کې د دوو مکتبونو ليدتوگه وه.

۱. سورة يوسف ۲۹ ايت.

۲. سورة شعراء ۲۱ ايت.

★ د خلفاؤ په مکتب کې د صحابي د پيژنگلو ضابطه

پر دې سربيره چې ومو ويل، هغه کسان چې د خلفاؤ په مکتب کې يې د صحابو معرفي او حال تشریح کړي دي، د هغوي د پيژنگلوی لپاره يې ضابطه هم بنودلې ده، لکه څنگه چې ابن حجر په الاصابه کې وايي:^۱

د هغو ناپيژندل شويو خبرو په شمول چې د صحابي په تعريف او پيژندگلوۍ کې له مخکښانو (حديث) تر مونږه رسيدلي. که څه هم پر هغه څه نص نيشته، يو روايت دی چې ابن ابي شيبه په خپل تصنيف کې له نه رد شوي لارې نقل کړی چې هغوي (خلفاؤ) په سوبو يعنې فتوحاتو کې يوازې اصحابو ته قومندانې ورکوله.

نامروده لاره چې ورته اشاره شوي، هغه روايت دی چې طبري او ابن عساکر پخپلو سندونو سره له سيف،

۱. الاصابه، لومړی ټوک ديارلسم مخ.

ابو عثمان، خالد او عبادہ خنخہ نقل کړی دی، په هغه روایت کې وایي:

"قوماندانان به تل اصحاب وو، خو کله چې به د مقام مناسب سړی په هغوي کې نه موندل کیدل نو بل چا ته به یې دا مقام ورکول کیده."^۱

په یو بل روایت کې طبري د سيف له قوله وایي:

"عمر خليفه تر هغه وخته چې په اصحابو کې یې مناسب وگړی او د جنگ وړ کس موند، هغه ته به یې د قومندانۍ له ورکولو ډډه نه کوله، او که چېرې یې داسې وگړی نه موندلی نو قومندانې به یې "تابعین باحسان" ته سپارله او د راویانو په پرگنې کې هېڅ یوه د مشرۍ او قومندانۍ تمه نه کوله."^۲

۱. تاریخ طبري، لومړی ټوک، ۲۱۵۱ مخ، د اروپا چاپ.
۲. تاریخ طبري، لومړی ټوک، ۲۴۵۷ او ۲۴۵۸ مخونه.

★ د صحابي د پيژنگلو پر ضابطې اشکال

د استناد وړ د دواړو روايتونو مرجع، سيف بن عمر دی چې د حديث پوهانو له نظره د حديث په جعل کولو تورن او زندقه دی.^۱

سيف دغه ضابطه له ابو عثمانه روايتوي، او ابو عثمان چې له خالد او عباده څخه د سيف په روايتونو کې نقل کړی او سيف پخپل خيال هغه يزيد بن اسيد غساني نومولی، دا هغه نوم چې سيف پخپله د حديث په راويانو کې جوړ کړی دی.^۲

د دغو راويانو له روايتونو چې ورتېر شو (هر څوک چې وو او هر څه چې وو) د هغو محتوا هم له تاريخي واقعيت سره سمون نه خوي، ځکه چې د "اغانی" خاوند روايت کړی او وايي:

۱. مراجعه وکړئ: عبدالله بن سبا، لومړی ټوک، د سيف د ژوند حال.

۲. مراجعه وکړئ: رواة المختلقون کتاب ته، (چې خطي نسخه ده) عبدالله بن سبا، لومړی ټوک ۱۱۷ مخ، د بيروت چاپ ۱۴۰۳ هـ

"امرؤ القيس شاعر د عمر ه لاس مسلمان شو او عمر هغه وړاندې تر دې چې حتي يو ركعت لمونځ وكړي، په ولايت او قومندانۍ وگماده".

د دغه خبر تشریح په ورپسې روايت کې له "عوف بن خارجه مري" څخه راغلي چې وايي: "په خداي قسم، زه د عمر بن خطاب د خلافت په وخت کې له هغه سره ووم چې ومې ليدل چې کږې پښې يو سړی په لږو وينتو سره د خلکو د سرد پاسه گامونه اخيستل شو د عمر (رض) مخامخ ودریده او هغه ته يې د خلافت مبارکي وويله عمر ترې وپوښتل: "ته څوک يې؟" وې ويل: "زه نصراني يم، زه امرؤ القيس بن عدي کليبي يم" عمر هغه وپيژنده او ورته يې وويل: څه غواړی؟ وې ويل: اسلام، عمر هغه ته اسلام وړاندې کړ او هغه قبول کړ. بيا يې نيزه وغوښتله او په شام کې د قضاعه^۱ پر مسلمانانو د قومندانې بيرغ يې وروتاړه

۱. قضاعه، سترې قبيلې دي چې منجمله د حيدان، بهراء، بلي او جهينه قبيلې دي چې د هغوي مفصل حال د ابن حزم د انسابو په جمهره، ۴۴۰ او ۴۶۰ مخونو کښې راغلی دی، د هغوي

او دغه شیخ د ستنیدا په وخت بیرغ په خپل سر
رپولی ؤ.^۱

همدغه راز د علقمه بن علاثه کلبی له مرتدیدا
خڅه وروسته د څو قومندايندا کیسه ده لکه څنگه
چې په "غاني" او "صابه" کې د هغه د حال په شرح کې
راغلي ده.

علقمه د پیغمبر(ص) په وخت مسلمان شو او د
خداي د رسول صحبت یې درکړ، بیا د ابوبکر(رض) په
زمانه کې مرتد شو، ابوبکر(رض) خالد هغه ته ولیږه
او هغه وژپیده، ویلي شوي دي هغه بیا ستوي شو او
مسلمان شو. دا داستان په اصابه کې داسې راغلی:^۲

تایو بی په شحر بیا په نجران او ورپسې په شام کې وو، د زیاتو
معلوماتو لپاره د عربو قبائلو معجم ماده قضاغه ته رجوع وکړئ
۳ ټوک، ۹۵۷ مخ.

۱. اغاني، ۱۴ ټوک ۱۵۷ مخ، چاپ ساسي، په لنډه توگه د
انساب العرب په جمهره، ۲۸۴ مخ موندلی شئ.

۲. الاصابه دویم ټوک، ۴۹۶-۴۹۸ مخ، اغاني ۱۵ ټوک
۵۶ مخ، چاپ ساسي.

هغه د عمر په زمانې کې شراب وڅښل او عمر هغه ته سزا ورکړه، مرتد شو او روم ته لاړ، د روم باچا یې درناوی وکړ او ورته یې وویل: ته د عامر بن طفیل د اکازوی یې؟ هغه غوسه شو او وې ویل: زه له عامره^۱ پرته نشم پیژندلی نو ستون شو او مسلمان شو.

په اغاني او اصابه کې راغلي دي: دا اغاني عبارت دی: "کله چې علقمه (له اسلامه په مرتدیدا پسې) مدینې ته ستون شو، د شپې په تیارې کې له عمر بن خطاب سره مخامخ شو، څنگه چې عمر، خالد ته ورته وو او خالد د هغه دوست ؤ، گومان یې وکړ چې هغه خالد دی، نو سلام یې ورته وکړ او ورته یې وویل: عمر ته له قومندانې لېرې کړې؟ عمر وویل: هو، همداسې ده، علقمه وویل: په خدای قسم! ستا لیري

۱. د علقمه او عامر تر مینځ زړه بدی پېښ شوی چې د خبر خاوندانو هغه روایت کړی او په اغاني کې د پنځلسم ټوک په ۵۰ مخ موجود دی، له دی امله علقمه نه خوښوله دې په خاطر چې د عامر د تره زوی دی، (عامر چې له هغه یې کرکه درلوده).

کول یوازې د بخل او حسد له کبله وه، عمر وویل:
 زمونږ سره د مرستې په باب ذه خیال لري؟ هغه وویل:
 خدای ته پناه! عمر (رض) پر مونږ د اوریدلو او اطاعت
 حق لري او مونږ د هغه پر خلاف هیڅ کار نه کوو.

سبا سهار کله چې عمر (رض) خلکو ته د ورتګ
 اجازه ورکړه، خالد او علقمه هم ورغلل، علقمه د
 خالد په څنګ کې کښیناسته، عمر علقمه ته مخ کړ او
 وې ویل: ووايه علقمه! هغه ته وې چې هغه خبرې دې
 خالد ته کړي؟

علقمه خالد ته مخ کړ او ورته یې وویل: ای! ایا څه
 چې مې درته ویلي هغه دې اشوا کړي دي؟ خالد
 وویل: افسوس پرته! په خدای قسم زه تر دې مخکښې
 له تا سره مخامخ شوی نه یم، زه گومان کوم هغه دې
 لیدلی دی، علقمه وویل: په خدای قسم، هماغه مې
 لیدلی.

بیا د عمر په لور پام وکړ او وې ویل: ای د مومنانو
 امیره! له نیکی پرته دې څه نه دي اوریدلي. عمر

وويل: هو، همداسې ده، ايا غواړي د حوران^۱ واکمن دې کړم، علقمه وويل: هو، همر هغه ته د حوران واکمني ورکړه او هم هلته وو چې مړ شو، په اصابه کې زیاته شوې ده: عمر وويل: که له ما وروسته راتلونکو کسانو زما په باره کې ستا په شان نظر درلود نو په ما به له اخوا ديخوا کسانو ډیرگران وو.

هغه څه چې مو نقل کړل تاریخي حقیقت دی خو د خلفاء د مکتب عالمانو، هغه څه چې روایت کړي دي، استناد کړی او له خپلو روایتونو یې د خدای د رسول د اصحابو د پیژندگلوی ضابطه معلومه کړې ده، او په همدې خاطر یې په زندقه تورن سیف بن عمر په شان جعلی وگړي، د پیغمبر(ص) په اصحابو کې شمیرلي دي.

د سیف جعلی اصحاب مونږ په خپل کتاب "یو نیم سل جعلی صحابه" او همدغه راز د هغه روایتونه، جاجولي او څیرنه مو پرې کړې ده.

۱. حوران د دمشق په خوا کې یوه پراخه سیمه ده چې پریمانه کلي او کروندې لري، معجم البلدان، دوهم ټوک، ۳۵۸ مخ

د صحابي په تعريف کې د دوو مکتبونو د
ليد توگو په جاج پسې اوس په وړاړو مکتبونو کې د
اصحابو په عدالت غور کوو.

په دواړو مکتبونو کې د اصحابو عدالت

★ د اصحابو د عدالت په باب د خلفاؤ د مکتب لیدتوگه

د خلفاؤ مکتب ټول اصحاب عادل گڼي او د دیني علمونو په ترلاسه کولو کې هغوي ټولو ته مراجعه کوي. د جرح او تعدیل مخکښ، ابو حاتم رازي^۱ د خپل کتاب په سریزې کې وایي:

"او د خدای د رسول اصحاب، هغوي چې د وحی او کتاب د نازلیدا شاهدان وو، او تفسیر او تاویل یې پیژندلی دی، هغه کسان چې خدای عزوجل، هغوي له خپل پیغمبر(ص) سره د ملگربیا او صحبت لپاره غوره کړي او خپله مرسته، د دین ټینګتیا او د حق ښکاره کول یې ورسپارلي، هغوي یې د

۱. ابو محمد عبدالرحمن بن ابی حاتم رازي (وفات ۳۲۷ هجري) د "تقدمة المعرفة لکتاب الجرح والتعديل" د کتاب خاوند، په ۱۳۷۱ هجري، حیدرآباد چاپ، ۷ او ۹ مخ.

پیغمبر(ص) اصحاب خوښ کړي او زمونږ بزرگان او پیشوایان یې گرځولي دي او هر څه یې چې سنت کړل او تشریح یې کړل، او هر څه یې چې حکم وکړ او واجب یا مستحب یې وگرځول او هر څه یې امر او نهی یا منع کړل، ټول یې زده کړل او ویې ساتل او استحکام یې وربخښه، نو په دین کې فقیه شول، او د خدای امر و نهی او د هغه مقصد یې د کتال و تفسیر او تاویل په مشاهدې سره د رسول الله (ص) په شتون کې او له هغه څخه په اخیستلو او استنباط سره وپیژندل، خدای عزوجل په دې وسیله هغوي ته شرافت وبخښه او د پیشوایی په مقام د هغوي په گرځولو سره یې درناوی وکړ او له هغوي یې شک، دروغ، غلط، ویاړ او عیب لیرې کړل او هغوي یې د امت فریاد اوریدوونکي ونومول او پخپل محکم کتاب کې یې وفرمایل: وَكَذَلِكَ جَعَلْنَاكُمْ أُمَّةً وَسَطًا لَتَكُونَ شُهَدَاءَ عَلَي النَّاسِ... او په دې ډول مو تاسو مینځنی امت وگرځولئ چې پر خلکو گواه اوسئ. ۱

او پیغمبر(ص) د پاک خدای د قول "وسطاً" تفسیر په "عدولاً" یعنی منصف (عادل) وکړ، نو هغوي د امت منصفان، د هدایت پیشوایان، د دین حجتونه یعنی دلیلونه او د کتاب او سنت نقلوونکي دي او الله جل شانہ پر خپلې لارې د هغوي برلاسي او په دې لاره تگ او د هغوي پیروي محبوبه او بلنه یې وکړه او یې فرمایل: "وَ يَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَكَّلِي... او هر څوک چې له مؤمنانو پرته د لارې پیروي وکړي، هغه په هماغه لارې چې چې، بوځو"^۱

مونږ په ډیرو روایتونو کې لیدلي دي چې پیغمبر(ص) خپل اصحاب تبلیغ او نورو ته د خپلو خبرو رسولو ته هڅول او هغوي ته یې فرمایل: نَضْرَ اللَّهُ إِمْرَأً سَمِعَ مَقَالَتِي فَحَفَظَهَا وَ عَاَهَا حَتَّى يُبْلِغَهَا غَيْرَهُ، خدای تعالی دې خوشحاله کړي هغه څوک چې زما

۱. د نساء سوري ۱۱۵ ایت، د اهلبيتورع) مکتب د دغو ټولو مقصود او مراد، مؤمنان اصحاب گڼي، لکه څنگه چې د ایت تصريح دا دی او انشاء الله توضیح یې وروسته راځي.

خبره واورې او هغه حفظ وساتي خو نورو ته يې ورسوي".

هغه مبارک پخپلې خطبې کې وفرمايل: بايد تاسو حاضرین زما وينا غاييښو ته ورسوئ او ويې فرمايل: "بَلِّغُوا عَنِّي وَاَوْ آيَةً وَاَحَدُكُمْ عَنِّي وَلَا حَرَجَ، زما له خوا تبليغ کوئ که څه هم يو ايت ولې نه وي او زما حديثونه نورو ته ورسوئ چې پر تاسو کمه گناه نشته" له دې وروسته، اصحاب (رض) په پولو، ښارونو او شاوخوا کې تيت پرک شول او په جنگونو، هيوادونو ازادولو، قومنداينو، قضاوت او انصاف بوخت شول، او په هغوي کې هر يوۀ په خپل استوگنځاي کې هغه څه چې له رسول الله مبارک يې اوريدلي وو، خپاره کړل او د خداي له رسوله يې د خپلو معلوماتو پر اساس د پوښتنو ځوابونو او فتواو ته مخه کړه، هغوي د قربت او ښه نيت ځانونه خلکو ته د دندو، حکمونو، سنتونو او د خداي د حلالو او حرامو يادولو ته وقف کړل، تر هغه وخته چې الله جل

شانه هغوي وبلل او روح يې ترې واخيسته، د خدای رحمت، دضایت او بخښنه پر هغوي ټولو اوسه. ابن عبدالبر د خپل کتاب "الاستيعاب" په سریزې کې وايي: "د ټولو اصحابو عدالت ثابت دی"^۱ بیا مو هماغه ډول چې د رازي له قوله راوړل، د هغو ایتونو او روایتونو په راوړلو پیل کوي چې د مؤمنانو په حق کې راغلي دي.

ابن اثیر د "اسد الغابة" په سریزې کې وايي: "هغه سنتونه چې د حکمونو تفصیل، د حلالو او حرامو پیژندنه او دین په چارو کې نور داسې، د هغو په چورلیز دي، یوازې هغه وخت ثابت دي، چې د اسنادو سړي او د هغو روایان پیژندل شوي وي، او د پیغمبر(ص) پر ټولو اصحابو لومړیتوب لري او که چېرې څوک هغوي ونه پیژني نو د نورو په نسبت

۱. الاستيعاب في اسماء الاصحاب، تالیف حافظ محدث ابو عمر يوسف بن عبدالله بن محمد بن عبدالبر نمري قرطبي مالکي (زېږنکال ۳۲۳، فوت ۴۲۳)، د هغه عبارتونه مو د حاشیه "الاصابه" له نسخې نقل کړي.

هغوي ناپوهي لازياته او انکار يې هم لازيات دي، نو غوره دا ده چې د هغوي حال او نسب ښه وپيژندل شي.

د پيغمبر(ص) اصحاب په دغو ټولو موردونو کې له نورو راويانو سره مشترک دي، خو په جرح او تعديل کې، ځکه چې هغه ټول عادل دي او پر هغوي شک او اشکال منع دی.^۱

ابن حجر د خپل کتاب "الاصابه" د سريزې په دريم څپرکي کې د اصحابو د حال او د هغوي د عدالت په بيان کې وايي: "اهل سنت په دې هکله چې ټول اصحاب عادل دي، د نظر اتفاق لري، او هيچا په دې باب مخالفت نه دی کړی خو په بدعت کوونکو کې ډيرو لږو" هغه له ابوزرعه څخه روايت کړی چې ويلي يې دي:

۱. "اسدالغابة في معرفة الصحابه" تاليف ابوالحسن عزالدين علي بن محمد عبدالکريم جزري، مشهور په ابن اثير (وفات ۶۳۰هـ) لومړی ټوک ۳ مخ.

"هر کله داسې څوک ووینئ چې د خدای د رسول
یو صحابي دروي او نه یې مني، پوه شئ چې هغه
زندیق دی، ځکه چې د خدای رسول حق دی، قران
کریم حق دی، هر څه یې راوړي حق دي، دا ټول مونږ
ته یوازې اصحابو رسولي دي، او دغه ډله زمونږ د
گواهانو په خلاف ورزی او جرح سره د کتاب او سنت
په تباهی و باطلولو پسې ده، نو د ځانونو خلاف او
جرح یې لاغورده ده، هغوي زیديقان دي." ۱

۱. الاصابه في تميز الصحابه تالیف حافظ شهاب الدین احمد
بن علي بن محمد کناني عسقلاني شافعي په ابن حجر مشهور،
(زوکړه ۷۷۳، وفات ۸۵۳هـ) د مصر چاپ، المكتبة التجارية،
۱۳۵۸هـ، لومړی ټوک ۱۷-۲۲ مخونه "ابوزرغه" عبدالله بن
عبدالکریم بن یزید بن حجریه "تقریب التهذیب" کتاب کې (دوهم
ټوک ۵۳۲ مخ، ۱۴۷۹ نمبر) د هغه په هکله وايي: امام حافظ
ثقة، د راویانو په یوولسمې پرگنې کې مشهور دی، په ۲۲۴هـ
کال کې وفات شو، د صحیحینو خاوندانو، مسلم، ترمزي،
نسایي او ابن ماجه، له هغه روایت کړی دی، زه وایم: په
دبستونوالي نشو پوهیدلای، چې امام ابوزرعه د خدای د رسول د
اصحابو د منافقینو په هکله څه وايي؟

دا د اصحابو د عدالت په هکله د خلفاءو د
مکتب لیدتوگه وه، اوس په دې باب د اهل بیتو
لیدتوگه بیانوو.

د اصحابو د عدالت په باره کې د اهلبیتو (ع) مکتب نظریه

د اهلبیتو (ع) مکتب له قران کریم په پیروې کې وایي:
په اصحابو کې داسې مؤمنان شته چې پاک خدای
هغوي په قران کریم کې ستایلي او د بیعت شجره په
باب یې فرمایلي دي:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ
الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ
وَآثَابَهُمْ فَتَحًا قَرِيبًا ۱

"خدای له هغو مؤمنانو، کله چې تر ونې لاندې یې
ستا بیعت وکړ، راضي شو او خبر وو چې د هغوي په
زړونو کې څه تېریږي، له دې امله یې د هغوي پر

زړونو ډاډ او کراری نازل کړ او په نژدې راتلونکي کې یې ګټه (فتح) د هغوي اجر وګرځوه". لکه څنګه چې بنسکاره ده، دا ستاینه په بیعت شجره کې د حاضر و مؤمنانو ځانګړنه ده، او د عبدالله بن ابي او نورو په څېر حاضر منافقان پکې نه شاملېږي.^۱

د اهلبيتو (ع) مکتب همدغه راز له قران مجیده په پیروي سره، په اصحابو کې داسې منافقین ویني چې خدای په ګڼ شمېر ایتونو کې هغه سپک کړي دي، د لوی خدای د دې خبرې په څېر چې فرمایي:

"وَمَنْ حَوْلَكُمْ مِنَ الْأَعْرَابِ مُنَافِقُونَ وَمَنْ أَهْلُ الْمَدِينَةِ مَرَدُوا عَلَي النِّفَاقِ لَا تَعْلَمَهُمْ نَحْنُ نَعْلَمَهُمْ، سَنُعَذِّبُهُمْ مَرَّتَيْنِ ثُمَّ يُرَدُّونَ إِلَي عَذَابٍ عَظِيمٍ"^۲

"هغه ځنې کسان چې د تا په شاو خوا کې دي، د عربو له کوچیانو، منافقان دي او د مدینې له

۱. په مغازي و اقدی او خطط مقریزي کې د بیعت شجره (بیعت

رضوان) کیسې ته مراجعه وشي.

۲. سوره توبه ۱۰ ایت.

اوسیدونکیو هم یوه ډله په نفاق سخته پابنده ده،
ته (پیغمبر) هغوي نه پیژنې خو مونږ هغو بڼه پیژنو،
ډیر ژر هغو دوه ځله سزا کوو، نو د ستر عذاب په
لورې شړل کیږي." ۱

هو، په اصحابو کې داسې کسان وو چې خدای د
خپل پیغمبر(ص) پر حریم د هغوي د تهمت او افک په
هکله خبر ورکړی دی، له داسې وینا خدای ته پناه. او
په اصحابو کې داسې کسان هم وو چې خدای پاک د
هغوي په هکله فرمایي:

"وَ اِذَا رَاوْ تِجَارَةً اَوْ لَهْوًا اَنْفَضُوْا اِلَيْهَا وَ تَرَكَوْكَ قَائِمًا"

۱. د نور سوري په ۱۱ او ۱۷ آیتونو کې د افک کیسې ته
اشاره ده، چې د عائشې په بیزارې کې پر هغه تهمت چې پر هغې
بې تړلې ؤ، پخپله د هغې په روایت، یا د غیر عائشه د روایت پر
اساس له دغه تهمته د ماریه په بري کولو کې لکه څنګه چې د ام
المؤمنین عایشه د حدیثونو (د عربې متن) په دوهم ټوک کې
راغلي دي.

"کله چې تجارت یا فضولیات او لوبې وويني، تیت پرک شي او په هغو پسې ځي، او تا (پیغمبر) ولاړ په خپل حال پریري"^۱

دا پېښه هغه وخت وشوه چې پیغمبر(ص) په خپل جومات کې د قیام په حال کې د جمعي د لمانځه خطبه لوستله، په اصحابو کې داسې کسان وو چې غوښتل یې د خدای رسول په عقبه هر شي کې د تبوک^۲ له غزا یا حجة الوداع د ستنیدا په وخت په پټه ووژني.^۳

۱. سوره جمعه ۱۱ ایت.

۲. مسند احمد، پینځم ټوک ۳۹۰ او ۴۵۳ مخ، صحیح مسلم، اتم ټوک ۱۲۲ او ۱۲۳ مخونه، د منافقینو د صفت په باب کې، مجمع الزوائد، لومړی ټوک ۱۱۰ مخ او شپږم ټوک ۱۹۵ مخ، مغازي واقدی، دریم ټوک ۱۰۴۲ مخ، امتاع الاسماع مقریزی، ۴۷۷ مخ، تفسیر درالمنثور، دریم ټوک ۲۵۸ او ۲۵۹ مخ، په تفسیر کې د توبې سورې د ۷۴ ایت "هَمُؤاً بِمَا لَمْ یَنَالُوا"

۳. د شیعیانو په حدیثونو کې راغلي دي، دا پېښه له وروستي حجه د پیغمبر(ص) د ستنیدا په د غدیر خم په خاطر د جحفه په ټاټوبي کې شوې وه، مراجعه وکړئ، بحارالانوار، ۲۸ ټوک، ۹۷ مخ، په ۱۳۹۲ هـ کې د تهران چاپ.

یقیناً له پیغمبر(ص) سره ملگرتیا او صحبت له هغه مبارک سره د واده له شرافته غوره نه وي، ځکه چې د رسول ماندنیو مصاحبت د ملگرتیا او هم صحبتۍ تر ټولو لوړه درجه ده، په عین حال کې، متعال خدای هغوي مخاطب کړي او فرمایي:

يَا نِسَاءَ النَّبِيِّ مَنِ يَأْتِ مِنْكُنَّ بِفَاحِشَةٍ مُّبِينَةٍ يُضَاعَفْ لَهَا الْعَذَابُ ضِعْفَيْنِ وَكَانَ ذَلِكَ عَلَى اللَّهِ يَسِيرًا، وَ مَنْ يَقْنُتْ مِنْكُنَّ لِلَّهِ وَ رَسُوْلِهِ وَ تَعْمَلْ صَالِحًا نُؤْتْهَا اَجْرَهَا مَرَّتَيْنِ وَ اَعْتَدْنَا لَهَا رِزْقًا كَرِيْمًا، يَا نِسَاءَ النَّبِيِّ لَسْتُنَّ كَاٰحِدٍ مِّنَ النِّسَاءِ اِنَّ التَّقِيْتُنَّ ... ۱

۱) د پیغمبر(ص) ماندینو! که په تاسو کې هره یوه په بنکاره ګناه وکړي، عذاب به یې دوه چنده وي، اودا د خدای لپاره اسان کار دی، او په تاسو کې چې هره یوه د خدای او د هغه د رسول په وړاندې خاکساري وکړي او نیک عمل وکړي، اجر به دوه چنده ورکوو د هغوي لپاره مو نیک رزق چمتو کړی

دی، ای د پیغمبر (ص) ماندينو! تاسو د نورو بنځو په خیر نه یاست که چیرې پرهیزگاره واوسئ ..."

خداي پاک په هغوي کې د دوو تنو په هکله فرمایي: "ان تَتُوبَا اِلَى اللّٰهِ فَقَدْ صَغَتْ قُلُوبُكُمَا وَ اِنْ تَظَاهَرَا عَلَيْهِ فَاِنَّ اللّٰهَ هُوَ مَوْلَاهُ وَ صَالِحُ الْمُؤْمِنِينَ وَ الْمَلَائِكَةُ بَعْدَ ذَلِكَ ظَهِيرًا . اِلَى قَوْلِهِ تَعَالَى . مَثَلًا لِلَّذِينَ كَفَرُوا امْرَاةٌ نُوحٍ وَ امْرَاةٌ لُوطٍ كَانَتَا تَحْتَ عَبْدَيْنِ مِنْ عِبَادِنَا صَالِحِينَ فَخَانَتَاهُمَا فَلَنْ يُغْنِيَا عَنْهُمَا مِنَ اللّٰهِ شَيْئًا وَ قِيلَ ادْخُلِ النَّارَ مَعَ الدّٰخِلِينَ، وَ ضَرَبَ اللّٰهُ مَثَلًا لِلَّذِينَ اٰمَنُوا امْرَاةٌ فَرْعَوْنَ اِذْ قَالَتْ رَبِّ ابْنِ لِيْ عِنْدَكَ بَيْتًا فِى الْجَنَّةِ ... وَ مَرِيْمَ ابْنَتَ عِمْرَانَ ..."

"که تاسو دوه بنځې توبه وکړئ (ستاسو په گټه ده) حکه چې ستاسو زړونه له حقه غړیدلي او که د هغه (پیغمبر (ص)) پر ضد ملگري شئ، په تحقیق سره خداي، جبرایل او صالح مؤمنان یې ملگري او مرستندوي دي او تر هغو وروسته فرېنتې یې ملاتړي، پاک خداي له هغو کسانو لپاره چې کافر شول د نوح او لوط علیهما السلام د بنځو مثال راوړی

دی، هغه دواړه زمونږ د دوو صالحو بندګانو تر سرپرستی لاندې وې، خو له هغو دوو سره یې خیانت وکړ خو هغو دوو ملګرو په هیڅ شی له خدایه بې نیازه نه کړل او هغو دوو ته وویل شول چې له دوزخیانو سره یو ځای اور ته داخلې شی، او خدای د مؤمنانو لپاره د فرعون د ماندینې مثال راوړی دی کله چې وویل: پروردګاره! زما لپاره له ځان سره نیژدې په جنت کې یو کور جوړ کړه ... او همدغه راز د عمران لور بې بی مریم ...^۱

د خدای پیغمبر(ص) د قیامت په ورځ د ځینو اصحابو د حال په بیان کې فرمایي: "وَأَنَّهُ يُجَاءُ مِنْ أُمَّتِي، فَيُؤَخَذُ بِهِمْ ذَاتَ الشَّمَالِ فَأَقُولُ يَا رَبِّ أَصْحَابِي، فَيَقَالُ: أَنْكَ لَا تَدْرِي مَا أَحْدَثُوا بَعْدَكَ، فَأَقُولُ كَمَا قَالَ الْعَبْدُ الصَّالِحُ: "وَكُنْتُ عَلَيْهِمْ شَهِيداً مَا دُمْتُ فِيهِمْ فَلَمَّا كُنْتَ أَنْتَ الرَّقِيبَ عَلَيْهِمْ" فَيَقَالُ: إِنْ هَؤُلَاءِ لَمْ يَزَالُوا مُرْتَدِّينَ عَلَيَّ أَعْقَابِهِمْ مِنْذُ فَارَقْتَهُمْ".

"او د قیامت په ورځ به زما د امت یو شمېر وگړي ډگر ته راوستل، او د دوزخ په لور به بوتل کيږي، زه به وایم: پروردگارا! زما اصحاب! ویل کيږي به: ته نه یې خبر چې ستا له تگه وروسته یې کوم بدعتونه وکړل، نو زه به هم هغوي ته هماغه وایم چې د خدای صالح بنده (د مریم زوی عیسیٰ (ع)) وویل: زه تر هغه وخته پورې چې ستاسو په مینځ کې ووم، د هغوي له حاله خبر ووم خو کله چې دې د هغوي له منځه واخستم، ته پخپله د هغوي څارونکی وې،^۱ نو وویل کيږي به: دغې ډلې چې کله ترې جلا شوی په پرله پسې له دینه مخ واړوه او خپل تېر وخت ته ستانه شول.^۲

په بل روایت کې راغلي دي:

۱. مائده سوره ۱۱۷ ایت.

۲. بخاري، د مائده سوري د "يا ايها الرسول بلغ ما انزل اليك" په تفسير کې او د انبيا سوري تفسير، ترمذي: د قیامت صفت څپرکی، د حشر په شان کې د وارد شويو روايتونو څپرکی او د طه سوري تفسير.

"لَيَرَدَنَّ عَلَى نَاسٍ مِنْ أَصْحَابِي الْحَوْضَ حَتَّى عَرَفْتَهُمْ اِخْتَلَجُوا دُونِي فَأَقُولُ: أَصْحَابِي! فَيَقُولُ: لَا تَدْرِي مَا أَحْدَثُوا بَعْدَكَ".

"زما يو شمېر اصحاب پر حوض کوثر ماته راولي، خو ويې پيژنم، بيا يې له ما جلا کوي، وايم، زما اصحاب! واييک ته نه يې خبې ستا له تگه وروسته يې څه بدعتونه وکړل"۱

په صحيح مسلم کې داسې راغلي دي:

"لَيَرَدَنَّ عَلَى الْحَوْضِ رَجَالٌ مِمَّنْ صَاحِبْنِي حَتَّى إِذَا رَأَيْتَهُمْ رَفَعُوا إِلَيَّ اِخْتَلَجُوا دُونِي، فَلَأَقُولَنَّ: أَيُّ رَبِّ أَصْحَابِي، فَلْيَقَالَنَّ لِي: إِنَّكَ لَا تَدْرِي مَا أَحْدَثُوا بَعْدَكَ".

"زما ځيني اصحاب پر حوض کوثر زما په نيزد

راولي چې خپلې خوا ته د هغوي راتگ وينم له ما يې جلا کوي، وايم: پروردگاره! زما اصحاب! ما ته ويل

۱ . بخاري، د دعوت کتاب، باب في الحوض، ابن ماجه، د مناسکو کتاب، ۵۸۳ حديثر مسند احمد، لومړی ټوک ۴۵۳ مخ، دريم ټوک ۲۸ مخ، پينځم ټوک ۴۸ مخ.

كيري: ته نه يې خبر ستا له تگه وروسته يې كوم
بدعتونه وكړل.^۱

۱ . صحيح مسلم، كتاب فضائل، باب اثبات حوض نبينا،
حديث ۴۰.

د مؤمن او منافق د پیژندنې ضابطه (قاعده)

لکه څنگه چې د خدای د رسول (ص) په اصحابو کې یو شمېر منافقان وو، چې له خدایه پرته بل چا نه پیژندل، له دې امله، پیغمبر (ص) فرمایلي دي: "علي نه خوښوي مگر مؤمن او هغه د بنمن نه گڼي مگر منافق". یعنې له مومنه پرته څوک له علی (ع) سره مینه نلري او له منافقه پرته یې څوک د بنمني نه کوي، دا حدیث امام علي (ع) ۱،

۱. حضرت علی (ع) د ابوطالب زوی په کعبه کې وزیږیده، لکه څنگه چې حاکم په مستدرک (۳۰ ټوک ۴۸۳ مخ) کې هغه روایت کړی دی او هم، مالکی په "الفصول المهمه"، مغزلی شافعی په مناقب کتاب کې او شبلنجی د نورالابصار په ۲۹ مخ. د هغوي زوکړه د ۱۳ عام الفیل د رجب د میاشتې په دیارلسمه نیټه وه. په ۳۵ هجري کال کې مهاجرانو او انصارو له هغوي سره بیعت وکړو او په ۴۰ هجري کال د روژې د میاشتې په نولسمه نیټه ابن ملجم مرادي هغوي ژوبل کړل او هم د دې میاشتې په ← ←

ام المؤمنین بي بي ام سلمه عليها السلام،

يويشتمه نيټه شهيد شول. د صحاحو ليكونكو ۵۳۲ حديثونه له هغوي نقل كړي دي د هغوي د ژوند حال په الاستيعاب، اسد الغابه، الاصابه او جوامع السيره (۲۷۲ مخ) كتابونو كې موجود دي او د منافقانو په باره كې د هغوي حديثونه په صحيح مسلم (لومړی ټوك ۲۱ مخ) صحيح ترمذي (۱۳ ټوك ۱۷۷ مخ) سنن ابن ماجه يوولسم څيركې په سريزي كې، سنن نسايي (۲ ټوك ۲۷۱ مخ) د مؤمن او منافق د نخبو په باب كې، خصائص نسايي ۳۸ مخ، مسند احمد (لومړی ټوك ۹۵، ۸۴ او ۱۲۸ مخونه) تاريخ بغداد (۲ ټوك ۲۵۵ مخ، ۸ ټوك ۴۱۷ مخ، ۱۲ ټوك ۴۲۲ مخ) د ابونعيم حلية الاولياء (۴ ټوك ۱۸۵ مخ) هغه وايي چې دا حديث صحيح دی او ټول پرې اتفاق لري، د ذهبي تاريخ الاسلام (۲ ټوك ۱۹۸ مخ) تاريخ ابن كثير (۲ ټوك ۳۵۴ مخ) او د هغوي د ژوند حال د الاستيعاب په ۲ ټوك ۴۲۱ مخ، اسد الغابه ۴ ټوك ۲۹۲ مخ، كنز العمال ۱۵ ټوك ۱۰۵ مخ، رياض النضره ۲ ټوك ۲۸۴ مخ راغلی دی.

۱. ام المؤمنین "ام سلمه" هند چې د ابو امیه بن مغیره قرشي لور، د پیغمبر (ص) نه وړاندې د "ابوسلمه" ښځه وه، له خپل خاوند سره یې اسلام راوړ او سره یې حبشې ته هجرت وکړ او بیا یې مدینې ته، کله چې د هغې خاوند د احد په جنگ کې ژوبل شو او د هجرت په دریم کال شهید شو، نو پیغمبر (ص) هغې ←

عبدالله بن عباس رضي الله تعالى عنه^۱، او حضرت ابوذر غفاري رضي الله عنه^۲،

← سره واده وکړ. ام سلمه د امام حسين عليه السلام له شهادته وروسته په ۲۰ هجري کال کې په حق ورسیده، د صحاحو ليکوالانو د هغې نه ۳۷۸ حديثونه نقل کړي دي. د هغې او د هغې د اول ميره د ژوند د حالاتو نه پوره خبريدو لپاره دې کتابونو ته مراجعه وکړئ: اسد الغابه، جوامع السيره ۲۷۲ مخ، تقريب التهذيب ۲ ټوک ۲۱۷ مخ. د منافقينو له حقله د هغې حديث په صحيح ترمذي ۱۳ ټوک ۱۲۸ مخ، مسند احمد ۲ ټوک ۲۹۲ مخ، الاستيعاب ۲ ټوک ۴۲۰ مخ، له مختلفو لارو نقل شوې، او په تاريخ ابن کثير ۷ ټوک ۳۵۴ مخ، کنز العمال ۲ ټوک ۱۵۸ مخ لومړی چاپ کې راغلی دی.

۱. عبدالله بن عباس بن عبدالمطلب د پيغمبر(ص) د تره زوی، له هجرته درې کاله وړاندې وزېږېداو په ۲۸ هجري کال کې په طائف کې وفات شو. د صحاحو ليکوالانو ۱۲۲۰ حديثونه له هغوي نقل کړي دي. د هغه د ژوند حال په اسد الغابه، الاصابه او جوامع السيره ۲۷۲ مخ باندې راغلی دی.

۲. ابوذر، جندب يا بريد بن جناده، چې اسلام ډير ومخکې قبول کړې او هجرت يې کړې، د جنگ بدر نه وروسته د خدای رسول(ص) سره په هريو جنگ کې شريک ؤ. په ۳۲ هجري کال د ربذې په دشته کې د تبعيد په حال کې وفات شو. د صحاحو ←

انس بن مالک^۱ او عمران بن حصین^۲ ټولو روایت

← لیکوالانو له هغه نه ۲۸۱ حدیثونه نقل کړي دي. د هغه د ژوند حال په تقریب ۲ ټوک ۴۲۰ مخ، جوامع السیرة ۲۷۷ مخ، او عبدالله بن سبا کتاب په دویم ټوک کې راغلی دی.

۱. د انس بن مالک په حقله ویلې شي چې لس کاله د پیغمبر(ص) خادم ؤ، لاسونه به یې تر سنگلو د سپین والي(یو مرض) په وجه په یوې پټې پټول. او دا مرض یې د هغه خپرو په وجه چې علی(ع) ده ته کړی وی ځکه د غدیر د حدیث انکار یې کړی ؤ، نو علی(ع) له خدایه وغوښتل چې یو بیلگه سپین والي پر هغه ولگوي چې په عمامې(پټکي) نه پټیځي. د دې کیسې لنډ بیان په الاعلاق النفیسه کتاب کې په ۱۲۲ مخ راغلی دی. او په تفصیل سره د نهج البلاغې د شرح د ۲ ټوک په ۳۸۸ مخ موجود دی. هغه له ۹۰ هجري وروسته په بصره کې وفات شو. د صحاحو لیکوالانو له هغه نه ۲۲۸۶ حدیثونه نقل کړي دي، د هغه د ژوند لیک په اسد الغابه، تقریب التهذیب او جوامع السیرة ۲۷۲ مخ کې راغلی دی. د منافقانو په حقله د هغه روایت د کنزل العمال د لومړي چاپ د ۷ ټوک په ۱۴۰ مخ کې راغلی دی.

۲. ابونجید، عمران بن حصین خزاعی کعبی، عمران بن حصین خزاعی کعبی، د خیبر د فتح په کال کې مسلمان شو او د پیغمبر(ص) ملگرې شو، په کوفه کې یې قضاوت کاوه او په ۵۲ کال کې له دنیا لاړ. د صحاحو لیکوالانو له هغه ۱۸۰ ← ←

کړی او د پیغمبر(ص) په زمانه کې خپور شوی او مشهور وو.

ابوذر وایي: مونږ به منافقان نه پیژندو مگر داسې چې خدای او رسول نه به یې انکار وکړله واجب لمانځو څخه به یې مخ واړوه، او له علی(ع) سره به د بنمنی کوله.^۱

ابو سعید خذري وایي: مونږ (انصارو) به د پیغمبر(ص) په زمانه کې منافقان د علی سره په بغض او کینه باندې پیژندل.^۲

حدیثونه نقل کړي دي. او د منافقانو په حقله د هغه روایتونه د کنز العمال په ۷ ټوک ۱۴۰ مخ لومړې چاپ، د هغه د ژوند حال د تقریب التهذیب په ۲ ټوک ۷۲ مخ، او جوامع السیره ۲۷۷ مخ راغلی دی.

۱ . مستدرک الصحيحین ۳ ټوک ۱۲۹ مخ او کنز العمال ۱۵ ټوک ۹۱ مخ.

۲ . ابو سعید بن مالک بن سنان خزرجي جذري، د خندق او د هغې نه وروستو غزاگانو کې یې شرکت وکړ. په ۲۳ یا ۲۴ یا ۲۵ کال کې په مدینې کې وفات شو. او ۷۴ کال نقل کړی دی. د صحاحو لیکوالانو له هغه ۱۱۷۰ حدیثونه نقل کړي دي د -

عبدالله بن عباس وايي: مونږ به د پیغمبر(ص) په زمانه کې منافقان د علی سره په بغض او کینه باندې پیژندل.^۱

جابر بن عبدالله انصاري وايي: مونږ منافقان یوازې په دې پیژندل چې له علی(ع) سره به یې د بښمنۍ درلوده.^۲

← هغه د ژوند حال په اسدالغابه ۲ ټوک ۲۹۸ مخ، تقریب التهذیب ۱ ټوک ۲۸۹ مخ او جوامع السیره ۲۷۲ مخ باندې راغلی دی. د منافقانو په حقله د هغه حدیثونه د ترمذي په ۱۳ ټوک ۱۲۷ مخ، حلیة الاولیاء ابونعیم ۲ ټوک ۲۸۴ مخ باندې راغلي دي.

۱. تاریخ بغداد ۳ ټوک ۱۵۳ مخ.

۲. جابر بن عبد الله عمر انصاری، پخپله صحابي دی او د صحابي زوی دی د عقبې په بیعت کې له خپل پلار سره موجود ؤ او د ۱۷ جنگونو کې د پیغمبر(ص) سره شرکت کړې ؤ، د صفین په جنگ کې هم د علي(ع) سره ؤ د ۷۰ هجري کال نه وروسته په مدینه کې وفات شو. د صحاحو لیکوالانو له هغه ۱۵۴۰ حدیثونه نقل کړي دي. د هغه د ژوند حال د اسدالغابه په لومړي ټوک ۲۵۲ او ۲۵۷ مخ، تقریب التهذیب په لومړي ټوک ۱۲۲ مخ او د جامعه السیره په ۲۷۲ مخ راغلی دی. د منافقانو ←

دې روايتونو ته په پام او د رسول الله (ص) خبرو ته په پام سره چې د علي (ع) په باره کې فرمايي: "اللَّهُمَّ وَالِ مَنْ وَالَاهُ وَ عَادِ مَنْ عَادَاهُ؛ خدايه! د علي (ع) مينه والو سره مينه ولري او د هغه د بنمنانو سره د بنمني وکړي."^۱

دې ټولو روايتونو ته پام سره د اهلبیتو (ع) د مکتب لارويان د ديني مطلبونو او علمونو په

← په حقله د هغه روايت د الاستيعاب په ۲ ټوک ۴۲۲ مخ، تاريخ ذهبي ۲ ټوک ۱۹۸ مخ او مجمع الزوائد ۹ ټوک ۱۳۳ مخ راغلي دي.

۱. صحيح ترمذي ۱۳ ټوک ۱۲۵ مخ د مناقب علي (ع) په باب کې. سنن ابن ماجه د علي (ع) د فضيلت په باب کې ۱۱۲ حديث. خصائص نسائي ۴ او ۳۰ مخ، مسند احمد ۱ ټوک ۸۴، ۸۸، ۱۱۸، ۱۱۹، ۱۵۲ او ۳۳۰ مخونه او خلورم ټوک ۲۸۱، ۲۶۸، ۳۷۰ او ۳۷۲ مخونه او پينځم ټوک ۳۰۷، ۳۴۷، ۳۵۰، ۳۵۸، ۳۶۱، ۳۶۲، ۴۱۹، ۵۲۸ مخونه، مستدرک صحيحين دوم ټوک ۱۲۹ مخ او ۳ ټوک ۹ مخ، رياض النضره دويم ټوک ۲۲۲-۲۲۵ مخ، تاريخ بغداد ۷ ټوک ۳۷۷ مخ او ۸ ټوک ۲۹۰ مخ او ۱۲ ټوک ۳۴۳ مخ او نور ډير مصدرونه.

راخستلو کې له هغې اصحابو چې د علی (ع) سره
یې د بنمې کړې ده احتیاط کوي. ځکه چې کیدی شي
دا صحابي له هغې منافقینو وي چې بې له خدایه یې
بل څوک نه پیژني.

